

ΧΟ. ὁ μέγας ὄλβος ἅ τ' ἀρετὰ  
 μέγα φρονοῦσ' ἀν' Ἑλλάδα καὶ  
 παρὰ Σιμωνντίοις ὀχετοῖς  
 πάλιν ἀνῆλθ' ἐξ εὐτυχίας Ἀτρεΐδαις 810  
 πάλαι παλαιᾶς ἀπὸ συμφορᾶς δόμων,  
 ὅποτε χρυσείας ἔρις ἀρνὸς  
 ἦλυθε Τανταλίδαις,  
 οἰκτρότατα θοινάματα καὶ  
 σφάγια γενναίων τεκέων· 815  
 ὄθεν φόνῳ φόνος ἐξαμεί-  
 βων δι' αἵματος οὐ προλεί-  
 πει δισσοῖσιν Ἀτρεΐδαις.  
 τὸ καλὸν οὐ καλόν, τοκέων  
 πυριγενεῖ τεμεῖν παλάμα 820  
 χροῶ, μελάνδετον δὲ φόνῳ  
 ξίφος ἐς αὐγὰς ἀελίοιο δεῖξαι·  
 τὸ δ' αὖ κακουργεῖν ἀσέβεια μαινόλις  
 κακοφρόνων τ' ἀνδρῶν παράνοια.  
 θανάτου γὰρ ἀμφὶ φόβῳ 825  
 Τυνδαρις ἰάχησε τάλαι-  
 να· τέκνον, οὐ τολμᾶς ὅσια  
 κτείνων σὰν ματέρα, μὴ πατρῶ-  
 αν τιμῶν χάριν ἐξανά-  
 ψη δύσκληϊαν ἐς αἰί. 830  
 τίς νόσος ἢ τίνα δάκρυα καὶ  
 τίς ἔλεος μείζων κατὰ γᾶν  
 ἢ ματροκτόνον αἷμα χειρὶ θέσθαι;  
 οἶον οἶον ἔργον τελέσας  
 βεβάκχενται μανίαις, 835  
 Εὐμενίσιν θήραμα φόνῳ  
 δρομάσι δινεύων βλεφάροις  
 Ἀγαμεμνόσιος παῖς.

812. χρυσείας] Porsonus, χρυσέας libri. 813. τανταλίδαισιν C  
 816. ἀμείβων C 820. τεμεῖν] Porsonus, τέμνειν libri. 823. μαι-  
 νόλις] cum Porsono Hermannus, μεγάλη γρ. ποικίλη A μεγάλη ceteri.  
 838. ἀγαμεμνόσιος F ἀγαμέμνονος C